



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭
ફોન નં. ૨૨૮૯૯૯૯
E-mail : info@sgcci.in

ફેક્સ નં. ૦૨૬૧-૨૪૭૨૩૪૦
Website : www.sgcci.in

રેફ નં.

તા: ૨૦/૧૨/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડ. પેટેલ)

ચેમ્બર પ્રમુખે ભારત સરકાર દ્વારા ગીફ્ટ સિટી ગાંધીનગર ખાતે સ્થપાયેલી IFSCAના ચેરમેન કે. રાજારમનને મિશન ૮૪થી અવગત કરી ઉઘોગકારો અને એક્ષપોર્ટસને માર્ગદર્શન આપવા સુરત પદારવા આમંત્રણ આપ્યું

ચેમ્બર પ્રમુખ રમેશ વધાસિયાએ IFSCA દ્વારા યોજાયેલી ઇન્ટરનેશનલ કોન્ફરન્સમાં હાજરી આપી સુરતના એક્ષપોર્ટસને એક્ષપોર્ટ કેડિટ એન્ડ એક્ષપોર્ટ કેડિટ ઇન્સ્યુરન્સની સુવિધાઓ સરળતાથી મળી શકે તે માટે IFSCAના ચેરમેન સાથે ચર્ચા વિચારણા કરી

સુરત: ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના પ્રમુખ રમેશ વધાસિયાએ મંગળવાર, તા. ૧૮ ડિસેમ્બર, ૨૦૨૩ના રોજ ગુજરાતના ગીફ્ટ સિટી ગાંધીનગર ખાતે ઇન્ટરનેશનલ ફાયનાન્સિયલ સર્વિસિસ સેન્ટર્સ ઓથોરિટી (IFSCA) દ્વારા 'ધ રોલ ઓફ આઇએફએસસી ઇન એક્ષપોર્ટ કેડિટ એન્ડ એક્ષપોર્ટ કેડિટ ઇન્સ્યુરન્સ' વિષય પર યોજાયેલી ઇન્ટરનેશનલ કોન્ફરન્સમાં હાજરી આપી હતી.

દરમ્યાન ચેમ્બર ઓફ કોમર્સના પ્રમુખ રમેશ વધાસિયાએ ભારત સરકાર દ્વારા ગાંધીનગર ખાતે સ્થપાયેલી ઇન્ટરનેશનલ ફાયનાન્સિયલ સર્વિસિસ સેન્ટર્સ ઓથોરિટીના ચેરમેન કે. રાજારમનની મુલાકાત લીધી હતી અને તેમને SGCCI ગ્લોબલ કનેક્ટ મિશન ૮૪ની પ્રાથમિક વિગતો જણાવી તે અંતર્ગત ભારતમાંથી એક્ષપોર્ટ વધારવા હેતુ ચેમ્બર ઓફ કોમર્સ દ્વારા કરાઈ રહેલા પ્રયાસોથી અવગત કર્યા હતા. ચેમ્બર પ્રમુખ તેમને મિશન ૮૪ અંતર્ગત સુરત સહિત દક્ષિણ ગુજરાતના ઉઘોગકારો, વેપારીઓ અને એક્ષપોર્ટસ સાથે મિટીંગ કરી તેઓને માર્ગદર્શન આપવા માટે સુરત આવવા આમંત્રણ આપ્યું હતું.

ચેમ્બર ઓફ કોમર્સ ભારતમાંથી એક્ષપોર્ટને વધારવા માટે મિશન ૮૪ અંતર્ગત ઓનલાઈન ઈન્ટરનેશનલ પ્લેટફોર્મ બનાવ્યું છે, જેની સાથે ભારતના ૮૪,૦૦૦ ઉદ્યોગકારો – વેપારીઓ અને એક્ષપોર્ટર્સને તથા અને વિશ્વના જુદા–જુદા દેશોમાં બિજનેસ કરતા ૮૪,૦૦૦ બિજનેસમેનોને ઓનબોર્ડ કરવા પ્રયાસ કરાઈ રહ્યો છે ત્યારે આ પોર્ટલના માધ્યમથી રૂપિયા ૮૪૦૦૦ કરોડના એક્ષપોર્ટના લક્ષ્યાંકને હાંસલ કરવા હેતુ એક્ષપોર્ટર્સને જરૂર પડે તેવી ડેક્ઝિટ ફેસિલિટી ઓછામાં ઓછા વ્યાજદરથી અને કો-લેટરલ સિક્યુરિટી વગર ફોરેન કરન્સીમાં પણ મળી રહે તે માટે ચેમ્બર પ્રમુખ રમેશ વધાસિયાએ IFSCAના ચેરમેન સાથે ચર્ચા કરી હતી.

ચેમ્બર પ્રમુખે ભારતથી એક્ષપોર્ટ કર્યા પછી કયારેક જોખમ ઉભું થાય તો એવા સંજોગોમાં એક્ષપોર્ટર્સને ઈન્સ્યુરન્સ મળી રહે અને તેઓનું જોખમ ઓછું થાય તે માટે વિસ્તૃત ચર્ચા કરી ઉદ્યોગકારો અને એક્ષપોર્ટર્સને મહત્તમ લાભ અપાવવા માટે IFSCAના ચેરમેન કે. રાજારમનને રજૂઆત કરી હતી. સાથે જ મિશન ૮૪ને સહયોગ આપવા તેમજ દેશના વિવિધ એક્ષપોર્ટર્સને મિશન ૮૪ના ઓનલાઈન ઈન્ટરનેશનલ પોર્ટલ પર ઓનબોર્ડ થવા માટે પ્રયાસ કરવા અનુરોધ કર્યો હતો.

IFSCAના ચેરમેન કે. રાજારમને પણ ચેમ્બર પ્રમુખના અનુરોધને સ્વીકારી મિશન ૮૪ને સહયોગ આપવા તેમજ એક્ષપોર્ટર્સને તેની સાથે ઓનબોર્ડ થવા પ્રયાસ કરવાની ખાતરી આપી હતી. સાથે જ સુરત સહિત દક્ષિણ ગુજરાતના ઉદ્યોગકારો, વેપારીઓ અને એક્ષપોર્ટર્સને માર્ગદર્શન આપવા માટે ચેમ્બર પ્રમુખે સુરત આવવા માટે આપેલા આમંત્રણને સહર્ષ સ્વીકાર્યું હતું.

ચેમ્બર પ્રમુખે વધુમાં જણાવ્યું હતું કે, IFSCA દ્વારા યોજાયેલી કોન્ફરન્સમાં વિવિધ ઈન્સ્ટીટ્યુશનના નિષ્ણાંતો અને અભ્યાસુ વક્તાઓએ દેશ – વિદેશમાંથી ઉપસ્થિત ઉદ્યોગ અગ્રણીઓ, વિવિધ બેંકોના વરિએ અવિકારીઓ અને વિવિધ સંસ્થાઓના વડા અને એક્ષપોર્ટર્સને ભારતના ઉભરી રહેલા એક્ષપોર્ટના પોટેન્શીયલને ધ્યાનમાં રાખી અને જૂના અને નવા એક્ષપોર્ટર્સને ડેક્ઝિટ અને ડેક્ઝિટ ઈન્સ્યુરન્સ બાબતે મદદરૂપ થવા તેમજ એક્ષપોર્ટ માટેની સુવિધા અને તકો વિશે વિસ્તૃત જાણકારી સાથે માર્ગદર્શન આપ્યું હતું.